

“राज्यातील महिलांच्या स्वयंसहायता गटांना कमी दराने कर्ज उपलब्ध करून देणेबाबत” या योजनेकरीता निधी प्रदान करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-माविम-२०१५/प्र.क्र.११३/का-१०
नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
तारीख-३० मार्च, २०१६.

वाचा :-

१. महिला व बाल विकास विभाग शासन निर्णय क्रमांक- माविम-२००८/प्र.क्र.१३०/का-१०, दिनांक ८ ऑक्टोबर, २००८
२. वित्त विभाग शासन परिपत्रक क्र.अर्थसं-२०१५/प्र.क्र.८५/अर्थ-३, दि.१७ एप्रिल, २०१५
३. शासन निर्णय समक्रमांक दि.८ ऑक्टोबर, २०१५.

प्रस्तावना :-

महिलांच्या स्वयंसहाय्यता बचत गटांना स्वतःचा व्यवसाय सुरु करण्यासाठी बँकांकडून कर्ज घ्यावे लागते. महिला स्वयंसहाय्यता बचतगट आर्थिकदृष्ट्या कमकुवत असल्याने त्यांना बँकांचा नियमित व्याज दर परवडत नाही. महिला स्वयंसहाय्यता बचतगट आत्मनिर्भर व्हावेत म्हणून कमी दराने बँकांकडून कर्ज उपलब्ध करून देण्याची योजना राज्यात लागू करण्यात आली. सदर योजनेन्वये महिला आर्थिक विकास महामंडळ (माविम) / ग्राम विकास विभाग / नाबार्ड यांचेमार्फत स्थापन करण्यात आलेल्या बचतगटांनी बँकेकडून घेतलेल्या कर्जावरील ४% पर्यंत व्याज स्वतः भरावे. उर्वरित जास्तीत जास्त ७% पर्यंत व्याजाची रक्कम शासन भरेल. ही योजना राबविण्यासाठी महिला आर्थिक विकास महामंडळास शासन निधी उपलब्ध करून देते.

२. सन २०१५-१६ या वित्तीय वर्षात २२३५-३३३७ या लेखाशिर्षकाखाली ₹ ३,०१,०००/- इतकी मंजूर तरतूद असून त्यापैकी महिला आर्थिक विकास महामंडळाला शासन निर्णय दि. ८.१०.२०१५ अन्वये ₹ २.१० लक्ष इतका निधी वितरित करण्यात आला होता. सदर वितरित केलेल्या निधीचे उपयोगिता प्रमाणपत्र माविमने शासनास सादर केले आहे. वित्त विभागाच्या सुधारित अंदाजानुसार सन २०१५-१६ या वित्तीय वर्षात २२३५-३३३७ या लेखाशिर्षकाखाली मंजूर असलेली १०० टक्के तरतूद बी.डी.एस प्रणालीवर उपलब्ध झाल्याने त्यापैकी पूर्वी वितरित केलेला रु. २.१० लक्ष इतका निधी वगळता शिल्लक असलेला ₹ ९१,०००/-

इतका अवितरित निधी माविमला वितरित करणेबाबतचा प्रस्ताव शासनाच्या विचाराधीन होता. सदर प्रस्तावावर शासनाने खालीलप्रमाणे निर्णय घेतला आहे.

शासन निर्णय :-

“राज्यातील महिला स्वयंसहाय्यता बचतगटांना कमी दराने कर्ज उपलब्ध करून देणेबाबत” या योजनेच्या अंमलबजावणीकरीता महिला आर्थिक विकास महामंडळास सन २०१५-१६ या आर्थिक वर्षात वित्त विभागाच्या सुधारित अंदाजानुसार २२३५-३३३७ या लेखाशिर्षाखालील उपलब्ध अवितरित तरतूद ₹९१,०००/- (अक्षरी रुपये एक्यान्नव हजार फक्त) इतकी तरतूद महिला आर्थिक विकास महामंडळास वितरित करण्यास शासन मान्यता देण्यात येत आहे.

२. याकरीता जिल्हा महिला व बाल विकास अधिकारी, मुंबई उपनगर यांना आहरण व संवितरण अधिकारी म्हणून घोषित करण्यात येत आहे. त्यांनी हा निधी महिला आर्थिक विकास महामंडळास वितरित करावा.

३. मुक्त करण्यात आलेले अनुदान जिल्हा महिला व बाल विकास अधिकारी, मुंबई उपनगर यांच्या सहीने तयार केलेले व उपसचिव, महिला व बाल विकास यांनी प्रतिस्वाक्षरी केलेले देयक अधिदान व लेखा अधिकारी यांना सादर करावे. अधिदान व लेखा अधिकारी यांनी सदर देयकातील मंजूर रक्कम धनादेशाद्वारे महिला आर्थिक विकास महामंडळास अदा करावी. उपसचिव, महिला व बाल विकास यांना जिल्हा महिला व बाल विकास अधिकारी, मुंबई उपनगर यांनी सादर केलेल्या देयकावर प्रतिस्वाक्षरी करण्याचे अधिकार दिलेले आहेत. वित्त विभागाच्या संदर्भाधीन क्र. २ येथील परिपत्रकातील ३१ सहायक अनुदाने (वेतनेतर) या बाबीसाठी निधी वितरणासाठी विहीत केलेल्या अटींची पूर्तता झाली आहे.

४. हा खर्च मागणी क्रमांक एक्स-१, २२३५, सामाजिक सुरक्षा व कल्याण, ०२, समाजकल्याण, १०३, महिला कल्याण, (०३) (०९) महाराष्ट्र जिल्हा परिषद पंचायत समिती अधिनियम, १९६१ च्या कलम १८७ अन्वये जिल्हा परिषदांना महिला सक्षमीकरण योजनेसाठी सहायक अनुदान (२२३५ ३३३७) ३१ सहायक अनुदान (वेतनेतर) या लेखाशिर्षाखाली सन २०१५-१६ या वित्तीय वर्षाकरीता मंजूर असलेल्या तरतूदीतून भागविण्यात यावा.

५. वित्त विभागाच्या दि.१७.४.२०१५ रोजीच्या परिपत्रकानुसार सदर परिपत्रकामध्ये नमूद तपासणी सूची व परिशिष्ट परिच्छेद क्र.७ ते १८ मधील विभागास लागू होणाऱ्या बाबींची पूर्तता होत असल्याने विभागाच्या स्तरावर सदर निधी वितरित करण्यास शासन मान्यता देण्यात येत आहे.

६. हा शासन निर्णय वित्त विभाग परिपत्रक क्र.अर्थसं-२०१५/प्र.क्र.८५/अर्थ-३, दि.१७ एप्रिल, २०१५ व दि.२८ मार्च, २०१६ मधील तरतूदीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६०३३०१९०८२७७८३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म.रा.दिवेकर)

कार्यासन अधिकारी

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे.
२. व्यवस्थापकीय संचालक, महिला आर्थिक विकास महामंडळ, बांद्रा (पूर्व), मुंबई-५१.
३. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर.
४. महालेखापाल- महाराष्ट्र-१/२ (लेखा परिक्षा), मुंबई / नागपूर.
५. अधिदान व लेखा अधिकारी, मुंबई.
६. निवासी लेखा परिक्षा अधिकारी, मुंबई.
७. जिल्हा महिला व बाल विकास अधिकारी, मुंबई उपनगर.
८. नियोजन विभाग, मंत्रालय, मुंबई.
९. वित्त विभाग, मंत्रालय, मुंबई.
१०. सर्व उपसचिव / अवर सचिव / कक्ष अधिकारी, महिला व बाल विकास विभाग.
११. निवड नस्ती, का-१०.